

ایم کیو ایم کے کارکنان نجم الحق اور حبیب کیانی کے انتقال پر الطاف حسین کا اظہار افسوس

لندن۔۔۔۔06 جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم ناظم آباد گلہار سیکٹر کے کارکن نجم الحق اور ایم کیو ایم پی آئی بی کالونی جہانگیر روڈ سیکٹر کے کارکن حبیب کیانی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

ایم کیو ایم ناظم آباد گلہار سیکٹر کے جوائنٹ سیکٹر انچارج عادل اختر جعفری شہید کے سوئم کے موقع پر

شہید کی روح کے ایصال ثواب کیلئے قرآن خوانی، فاتحہ خوانی اور مجلس کا اہتمام

کراچی۔۔۔۔06 جنوری 2011ء

متحدہ قومی موومنٹ ناظم آباد گلہار سیکٹر کے جوائنٹ سیکٹر انچارج عادل اختر جعفری شہید کا سوئم بدھ کے روز رضویہ امام بارگاہ ناظم آباد میں ہوا۔ جس میں شہید کی روح کے ایصال ثواب کیلئے قرآن خوانی، فاتحہ خوانی اور مجلس کا اہتمام کیا گیا۔ سوئم کے اجتماع میں ایم کیو ایم کی رابطہ کمیٹی کے رکن ڈاکٹر نصرت، حق پرست صوبائی وزیر ارکان اسمبلی، کراچی تنظیمی کمیٹی کے اراکین، ناظم آباد گلہار سیکٹر پونٹ کمیٹیوں کے ذمہ داران و کارکنان سمیت شہید کے لواحقین و دیگر عزیز واقارب، ہمدرد عوام نے بڑی تعداد میں شرکت کی۔ بعد ازاں اجتماع میں شہید کی مغفرت اور بلند درجات کیلئے دعائیں بھی کی گئیں۔

تنظیمی نظم و ضبط کی سنگین خلاف ورزی پر رابطہ کمیٹی نے نیو کراچی سیکٹر کے کارکن محمد عمران کو غیر معینہ مدت کیلئے معطل کر دیا

کراچی۔۔۔۔06 جنوری 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی کی بناء پر ایم کیو ایم نیو کراچی سیکٹر پونٹ 142 کے کارکن محمد عمران ولد محمد چھوٹے خان کو غیر معینہ مدت کیلئے معطل کر دیا ہے۔ رابطہ کمیٹی نے ایم کیو ایم کے تمام ذمہ داران و کارکنان کو ہدایت کی ہے کہ وہ تنظیمی نظم و ضبط پر سختی سے عمل کرتے ہوئے دوران معطلی محمد عمران ولد محمد چھوٹے خان سے کسی بھی قسم کا کوئی رابطہ نہ رکھیں۔

ایم کیو ایم کے سوگوار کارکنان سے رابطہ کمیٹی کا اظہار افسوس

کراچی۔۔۔۔06 جنوری 2011ء

متحدہ قومی موومنٹ کی رابطہ کمیٹی نے ایم کیو ایم ناظم آباد گلہار سیکٹر پونٹ 167 کے کارکن نجم الحق، ایم کیو ایم پی آئی بی کالونی جہانگیر روڈ سیکٹر پونٹ 57 کے کارکن حبیب کیانی، ایم کیو ایم رنچھوڑ لائن سیکٹر پونٹ 28 کے کارکنان اصغر خان، راشد خان کے والد انتظار علی، ایم کیو ایم کلفٹن ڈیفنس سیکٹر پونٹ A-38 کے کارکن اسلم کے والد اللہ دینیہ، ایم کیو ایم لائڈھی سیکٹر پونٹ 87 کے کارکن لیاقت قریشی کے بھائی بابو دین قریشی، ایم کیو ایم ناظم آباد گلہار سیکٹر پونٹ 188 کے کارکن محمد فرحان کے والد محمد یونس خان کے انتقال پر دلی رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ درس اثناء رابطہ کمیٹی نے ایم کیو ایم ملیئر سیکٹر پونٹ 2 کی ورکنگ کمیٹی کے رکن بونا گل کے والد اسلم گل کے انتقال پر دلی افسوس کا اظہار کرتے ہوئے سوگواران کو صبر کی تلقین کی۔

ایم کیو ایم انقلابی تحریک ہے، کے ایم اوسی

کراچی کے مختلف علاقوں میں کے ایم اوسی کے تحت کارکنان کے اجتماعات

کراچی ---06 جنوری 2011ء

متحدہ قومی موومنٹ کی کراچی مضافاتی آرگنائزنگ کمیٹی کے تحت گزشتہ روز اولڈ ملیر کے سیکٹر کے علاقے مراد مین گوٹھ، سومارا سمعیل گنڈانی گوٹھ، مارو گوٹھ اور بن قاسم سیکٹر کے علاقے اسٹیل ٹاؤن میں کارکنان کے علیحدہ علیحدہ اجتماعات منعقد کئے گئے جس میں ذمہ داران، کارکنان کے علاوہ سندھی، بلوچی، سرانیکی، پنجتون سمیت مختلف قومیتوں سے تعلق رکھنے والے افراد ہمدرد عوام نے بہت بڑی تعداد میں شرکت کی، اس موقع پر اولڈ ملیر سیکٹر اور بن قاسم سیکٹر کمیٹی کے ارکان بھی موجود تھے۔ اجتماعات میں کراچی مضافاتی کمیٹی کے جوائنٹ انچارج اسلم بلوچ نے کارکنان سے خطاب کیا۔ اجتماعات سے خطاب کرتے ہوئے انہوں نے کہا کہ متحدہ قومی موومنٹ انقلابی تحریک ہے جو ملک میں بسنے والے غریب و متوسط طبقے کے جائز حقوق کے حصول کیلئے عملی جدوجہد کر رہی ہے اور چاہتی ہے کہ ملک سے جاگیر دارانہ وڈیرانہ نظام کا مکمل خاتمہ کر کے غریبوں کی حکمرانی قائم کی جائے اور برابری کا نظام رائج ہو۔ انہوں نے کہا کہ قائد تحریک جناب الطاف حسین نے ہمیشہ غریبوں کو درپیش مسائل کی جانب توجہ مرکوز رکھی اور ان کے حل کیلئے حق پرست نمائندوں کو ہدایت جاری کی۔ انہوں نے کارکنان پر زور دیا کہ وہ اپنی ذمہ داری محسوس کریں اور قائد تحریک الطاف حسین کے پیغام حق پرستی کے فروغ کیلئے گھر گھر جا کر عوام سے رابطہ کریں۔

